

लू के थपेड़ों के बीच बारिश देगी राहत

मौसम विज्ञान विभाग ने जारी किया अलर्ट, हीटवेव के बाद उत्तर और मध्य भारत में बारिश की संभावना

नई दिल्ली, 25 अप्रैल. भारत मौसम विज्ञान विभाग के ताजा अपडेट के अनुसार, अगले तीन दिनों तक हीटवेव का असर जारी रहेगा, लेकिन इसके बाद मौसम में बड़ा बदलाव देखने को मिलेगा। विभाग ने संकेत दिया है कि उत्तर प्रदेश, पंजाब, हरियाणा, उत्तराखंड और हिमाचल प्रदेश समेत कई राज्यों में बारिश होने की संभावना है, जिससे लोगों को गर्मी से राहत मिलेगी। विशेष रूप से गर्मी का प्रकोप लगातार बढ़ता जा रहा है और उत्तर भारत के कई हिस्से इस समय भीषण हीटवेव की चपेट में हैं। भारत मौसम विज्ञान विभाग के



अनुसार, उत्तर और मध्य भारत के अधिकांश क्षेत्रों में अगले तीन दिनों तक लू चलने की संभावना है। इस दौरान तापमान 40 से 45 डिग्री सेल्सियस के बीच बना रह सकता

है। उत्तर प्रदेश के प्रयागराज में अधिकतम तापमान 45.2 डिग्री सेल्सियस तक पहुंच गया, जो इस मौसम का अब तक का उच्चतम स्तर है। दिल्ली, पंजाब, हरियाणा

27 के बाद बदलेगा मौसम का मिजाज

आईएमडी के अनुसार, 27 अप्रैल के बाद से मौसम का मिजाज बदलने लगेगा और उत्तर भारत के कई राज्यों में बारिश की गतिविधियां शुरू होंगी। 27 से 30 अप्रैल के बीच पंजाब, हरियाणा, चंडीगढ़ और राजस्थान में गरज-चमक के साथ बारिश और तेज हवाओं की संभावना जताई गई है। वहीं, 28 से 30 अप्रैल के बीच उत्तराखंड और हिमाचल प्रदेश में भी बारिश का अलर्ट जारी किया गया है। जम्मू-कश्मीर और लद्दाख के पहाड़ी क्षेत्रों में 25 से 28 अप्रैल के बीच बारिश और बर्फबारी हो सकती है, जिससे तापमान में गिरावट आएगी। इसके अलावा, पूर्वोत्तर भारत में भी मौसम सक्रिय रहेगा। असम और मेघालय में 60 से 70 किलोमीटर प्रति घंटे की रफतार से तेज हवाएं चलने और भारी बारिश की संभावना जताई गई है। मध्य भारत के मध्य प्रदेश और छत्तीसगढ़ में भी 27 से 29 अप्रैल के बीच गरज-चमक के साथ हल्की से मध्यम बारिश हो सकती है।

और बिहार जैसे राज्यों में भी तापमान सामान्य से काफी अधिक

दर्ज किया गया है, जिससे जनजीवन प्रभावित हो रहा है।

उर्वरक पर सियासत खत्म, देश में भरपूर भंडार

नई दिल्ली 25 अप्रैल. उर्वरकों की कमी को लेकर उठ रही आशंकाओं के बीच केंद्र सरकार ने स्पष्ट किया है कि स्थिति पूरी तरह नियंत्रण में है और आपूर्ति मजबूत बनी हुई है। सरकार के अनुसार, हाल ही में समाप्त हुए रबी सीजन 2025-26 के आंकड़े इस बात की पुष्टि करते

रबी के बाद भी मजबूत उर्वरक आपूर्ति का दावा

हैं कि सभी प्रमुख उर्वरकों की उपलब्धता मांग से काफी अधिक रही। न केवल रबी सीजन में बल्कि नए वित्त वर्ष की शुरुआत में भी उर्वरकों का पर्याप्त स्टॉक मौजूद है, जो आने वाले खरीफ सीजन के लिए राहत का संकेत

सरकारी आंकड़ों के मुताबिक, रबी सीजन के दौरान यूरिया की उपलब्धता 257.59 एलएमटी रही, जबकि इसकी आवश्यकता 196.06 एलएमटी थी। इसी तरह डीएपी, एमओपी, एनपीके और एसएसपी जैसे अन्य उर्वरकों में भी आपूर्ति मांग से अधिक दर्ज की गई। यह दर्शाता है कि देश में उर्वरक प्रबंधन और वितरण प्रणाली प्रभावी ढंग से काम कर रही है। चालू वित्त वर्ष 2026-27 की शुरुआत भी सकारात्मक संकेत दे रही है। अप्रैल 2026 के शुरुआती 23 दिनों के भीतर ही उर्वरकों का पर्याप्त स्टॉक उपलब्ध है, जो खरीफ सीजन के लिए मजबूत आधार तैयार करता है। सरकार के अनुसार, खरीफ 2026 के लिए अनुमानित कुल आवश्यकता 390.54 एलएमटी है, जिसमें से लगभग 180 एलएमटी पहले ही स्टॉक में मौजूद है। अंतरराष्ट्रीय स्तर पर यूरिया की कीमतें 4,000 रुपये प्रति बरी से अधिक पहुंचने के बावजूद भारत सरकार किसानों को मात्र 266.5 रुपये प्रति 45 किलोग्राम की दर से यूरिया उपलब्ध करा रही है।

देश में उर्वरकों की उपलब्धता को लेकर उठ रही चिंताओं के बीच केंद्र सरकार ने स्थिति को पूरी तरह संतुलित और सुरक्षित बताया है। उर्वरक विभाग के ताजा आंकड़ों के अनुसार, रबी

सीजन 2025-26 के दौरान सभी प्रमुख उर्वरकों की उपलब्धता उनकी वास्तविक आवश्यकता से काफी अधिक रही, जिससे किसी भी प्रकार की कमी की आशंका को खारिज किया गया है।

भारत ने श्रीलंका को दी मेडिकल और सैन्य मदद

'आरोग्य मैत्री' पहल के तहत दो बीएचआईएसएम यूनिट क्यूब सौंपे

कोलंबो, 24 अप्रैल. भारत ने अपने पड़ोसी देश श्रीलंका के साथ संबंधों को और मजबूत करते हुए मानवीय सहायता और रक्षा सहयोग के क्षेत्र में एक महत्वपूर्ण कदम उठाया है। 'आरोग्य मैत्री' पहल के तहत भारत ने श्रीलंका को दो अत्याधुनिक बीएचआईएसएम मेडिकल यूनिट क्यूब सौंपे हैं, जो आपात स्थितियों में तुरंत चिकित्सा सहायता प्रदान करने में सक्षम हैं।



उपकरण भी मौजूद हैं। इस पहल का उद्देश्य आपदा या आपातकालीन स्थिति में त्वरित स्वास्थ्य सेवाएं उपलब्ध कराना है इसके साथ ही भारत ने समुद्री

सुरक्षा सहयोग को मजबूत करते हुए श्रीलंका नौसेना को 50,000 राउंड नौ मिमि गोला-बारूद भी देने की घोषणा की है। यह कदम दोनों देशों के बीच रक्षा और रणनीतिक साझेदारी को और मजबूत करने की दिशा में अहम माना जा रहा है। यह सहायता भारतीय नौसेना के जहाज आईएनएस निरीक्षक के जरिए कोलंबो पहुंचाई गई, जो 21 अप्रैल को वहां पहुंचा था। यह जहाज भारत और श्रीलंका के बीच चल रहे चौथे द्विपक्षीय ड्राइविंग अभ्यास में भाग लेने के लिए भी तैनात है, जो 27 अप्रैल तक जारी रहेगा।

आज का इतिहास

- 1654- यहूदियों को ब्राजील से निकाला गया.
- 1755- रूस का पहला विश्वविद्यालय राजधानी मॉस्को में खोला गया.
- 1828- यूनान की आजादी के समर्पण में रूस की तुर्की के खिलाफ युद्ध की घोषणा.
- 1903- गांधी जी ने दक्षिण अफ्रीका में बकाालत शुरू की और वहां ब्रिटिश इंडियन एसोसिएशन की स्थापना की.
- 1920- महान गणितज्ञ श्रीनिवास रामानुजम का निधन.
- 1959- क्यूबा ने पनामा पर आक्रमण किया.

एआई युग का डिजिटल गेटवे बनेगा जियो

बढ़ती डेटा खपत एआई आधारित सेवाओं की मजबूत नींव : आकाश अंबानी

मुंबई, 25 अप्रैल. रिलायंस इंस्टीट्यूट के ताजा नतीजों ने साफ संकेत दिया है कि कंपनी अब अपने अगले बड़े प्रोथ फेज की ओर बढ़ रही है, जहां जियो सिर्फ टेलीकॉम नहीं बल्कि भारत का डिजिटल और गेटवे बनने की दिशा में काम कर रहा है।



कंपनी प्रबंधन के मुताबिक, जियो अब उस चरण में पहुंच चुका है जहां उसकी मजबूत कनेक्टिविटी और डिजिटल इंफ्रास्ट्रक्चर भविष्य में ड्युआधारित सेवाओं के विस्तार की नींव तैयार कर रही है। रिलायंस जियो इन्फोकॉम के चेयरमैन आकाश

अंबानी ने कहा कि जियो ने भारत को इंटरनेट युग से जोड़ा और अब 52 करोड़ 40 लाख से अधिक सभ्यक्राइबर्स के साथ यह 'इंटेलेजेंस एरा' का डिजिटल गेटवे बनने की स्थिति में है। जियो की एडवांस कनेक्टिविटी और

तस्कर की 50 लाख रुपये की सम्पत्ति फ्रीज

भीलवाड़ा, 25 अप्रैल.

राजस्थान में भीलवाड़ा जिले के मादक पदार्थ तस्करों के खिलाफ कार्रवाई करते हुए एक तस्कर की करीब 50 लाख रुपये की चल-अचल सम्पत्ति को फ्रीज कर दिया है। पुलिस सूत्रों ने शनिवार को बताया कि भारतीय पुलिस सेवा के अधिकारी धर्मेश सिंह के निर्देश पर आरोपी लाभचन्द्र उर्फ लाभू (39) निवासी उमर (चिंतौड़गढ़) की वित्तीय जांच की। जांच में पाया गया कि आरोपी ने तस्करों के पैसों से पैतृक गांव में जमीन और एक ट्रैक्टर खरीदा था, जिनकी वर्तमान बाजार कीमत 50 लाख रुपये है।

डोनाल्ड ट्रंप ने ईरानी नेताओं की हत्या का किया समर्थन

ट्रंप ने इस संदेश को ट्विटर सोशल पर साझा किया



वाशिंगटन, 25 अप्रैल. अमेरिका के राष्ट्रपति डोनाल्ड ट्रंप ने उनके देश के साथ समझौते के पक्ष में न होने वाले ईरानी नेताओं की हत्या का समर्थन किया है।

वाशिंगटन पोस्ट के स्तंभकार मार्क थोसेन ने एक्स पर एक संदेश पोस्ट किया, जिसमें कहा गया है कि जो ईरानी नेता अमेरिका के साथ समझौते के पक्ष में नहीं हैं,

किंग चार्ल्स III के साथ चर्चा करेंगे ट्रंप

अमेरिका के राष्ट्रपति डोनाल्ड ट्रंप ने कहा है कि वह ब्रिटेन के किंग चार्ल्स III के अमेरिका के दौरे के दौरान उनके साथ उत्तर अटलांटिक संधि संगठन (नाटो) और ईरान के खिलाफ अमेरिकी अभियान से जुड़े मुद्दों पर चर्चा करेंगे। श्री ट्रंप ने एक न्यूज एजेंसी को फोन पर बताया, मैं हर चीज के बारे में बात करूंगा। मैं इस पर चर्चा करूंगा। वे मेरे दोस्त हैं, और वे बहुत अच्छे इंसान हैं। रिपोर्ट के अनुसार, ब्रिटेन का डिजिटल सेवा कर भी चर्चा के विषयों में शामिल होगा। गौरतलब है कि बकिंगहम पैलेस ने 31 मार्च को घोषणा की थी कि किंग चार्ल्स और रानी कैमिला अप्रैल में अमेरिका की राजकीय यात्रा पर जाएंगे। श्री ट्रंप ने बताया कि ब्रिटेन का शाही जोड़ा 27 से 30 अप्रैल के बीच अमेरिकी दौरे पर रहेगा। सोमवार से शुरू हो रही किंग चार्ल्स की चार-दिवसीय राजकीय यात्रा, ब्रिटेन से अमेरिका की आजादी की 250वीं वर्षगांठ के अवसर पर होगी।

उनकी हत्या कर दी जानी चाहिए। बाद में ट्रंप ने इस संदेश को ट्विटर सोशल पर साझा किया। थोसेन के संदेश में कहा गया, अगर ईरान में

इस संदेश को साझा किये जाने पर ईरान ने कड़ी प्रतिक्रिया दी है। ईरान के विदेश मंत्रालय के प्रवक्ता इस्माइल बाघेई ने इसे %गंभीर नैतिक पतन का प्रमाण% बताया। प्रवक्ता ने कहा कि इस प्रकार के संदेश का समर्थन यह दर्शाता है कि अमेरिका अपने घोषित मूल्यों से हटकर हिंसा और उग्रवाद को बढ़ावा दे रहा है। उन्होंने कहा कि अमेरिका के राष्ट्रपति ने ऐसे व्यक्ति का संदेश साझा किया है, जो खुले तौर पर उन लोगों की हत्या की बात कर रहा है जो समझौते के पक्ष में नहीं हैं। श्री बाघेई ने कहा कि जो देश कभी लोकतंत्र, स्वतंत्रता और मानवीय मूल्यों का प्रतीक माना जाता था, वह अब हिंसा और हत्या को बढ़ावा देता दिखाई दे रहा है।

शेल कंपनियों के एक बड़े नेटवर्क का भंडाफोड़

नई दिल्ली, 25 अप्रैल. दिल्ली पुलिस के बाहरी उत्तरी जिले की साइबर पुलिस ने म्यूल् बैंक खातों और शेल कंपनियों के एक बड़े नेटवर्क का भंडाफोड़ किया है। इस नेटवर्क का इस्तेमाल भारत और विदेशों में धोखाधड़ी के पैसों को टिकाने लगाने और धन शोधन के लिए किया जाता था। आरोपी

यूरोपीय संघ मानक जेट ईंधन को वैकल्पिक ईंधनों से बदलने के लिए सिफारिशें तैयार कर रहा है-ईएसए

मार्स्को, 25 अप्रैल. यूरोपीय संघ की विमानन सुरक्षा एजेंसी (ईएसए) कमी होने की स्थिति में मानक यूरोपीय जेट ईंधन 'जेट ए-1' के विकल्प के तौर पर 'जेट ए' के इस्तेमाल की अनुमति देने के लिए सिफारिश

ममता करती हैं वोट बैंक की राजनीति

उत्तर प्रदेश के मुख्यमंत्री योगी आदित्यनाथ ने बंगाल दौरे पर टीएमसी पर हमला बोला

नवद्वीप (नदिया), 25 अप्रैल. उत्तर प्रदेश के मुख्यमंत्री योगी आदित्यनाथ ने शनिवार को अपने पश्चिम बंगाल दौरे के दौरान तुणमूल कांग्रेस पर तीखा हमला बोला। उन्होंने दो-दूक शब्दों में कहा कि ममता दीदी ने सीएए का विरोध इसलिए किया, क्योंकि उन्हें चिंता थी कि अगर हिंदुओं की संख्या बढ़ गयी तो सड़कों पर इफ्तार कैसे होगा? बंगाल में अराजकता के लिए तुणमूल को जिम्मेदार ठहराते हुए मुख्यमंत्री ने कहा कि यह पार्टी लोकतंत्र में विश्वास नहीं रखती। उन्होंने कहा कि मतदान के पहले चरण के दौरान इन लोगों ने भाजपा नेताओं और उम्मीदवारों पर हमला किया। हर किसी ने उनकी गुंडागर्दी देखी है। लेकिन जब चार मई को परिणाम आयेगे तो तुणमूल के गुंडों को छिपने की जगह नहीं मिलेगी। बंगाल अब अराजकता स्वीकार नहीं करेगा। यह समय बंगाल को लूट के उस कलंक से मुक्त करने का है, जिसे कांग्रेस, कम्युनिस्टों और तुणमूल ने इसके माथे पर लगाया है। बंगाल की जनता ने डबल-इंजन सरकार चुनने का फैसला कर लिया है, जो दोगुनी गति से काम करेगी। मुख्यमंत्री योगी आदित्यनाथ शनिवार को नवद्वीप विधानसभा क्षेत्र से भाजपा उम्मीदवार रश्मि



शेखर गोस्वामी के समर्थन में एक जनसभा को संबोधित कर रहे थे। सीएम योगी ने पहले चरण की 152 सीटों पर रिकॉर्ड मतदान के लिए मतदाताओं को बधाई दी। उन्होंने कहा कि हर मतदाता ने बंगाल को आतंक, माफिया राज और भ्रष्टाचार से मुक्त करने, इसे भारत की पहचान के प्रतीक के रूप में फिर से स्थापित करने और भाजपा की डबल-इंजन सरकार लाने की आवश्यकता महसूस की है। मुख्यमंत्री योगी ने कहा कि 500

साल पहले चैतन्य महाप्रभु ने हरे कृष्ण, हरे राम... की मधुर धुन से दुनिया को आकर्षित कर वैश्विक मंच पर भारत की सनातन ध्वजा स्थापित करने का जो कार्य किया था, वही कार्य आज इस्कॉन के संन्यासी कर रहे हैं। उन्होंने आगे कहा कि यह संकेत तुणमूल सरकार ने पैदा की है, जो आतंक, माफिया राज और भ्रष्टाचार का प्रतीक बन गया है। भाजपा कार्यकर्ता संजय भौमिक की बेरहमी से हत्या कर दी गयी और तुणमूल के गुंडे खुलेआम घूम रहे हैं। बंगाल पर जमीन, रेत और पशु माफियाओं का कब्जा है।

गहूँ घोटाले में प्रवर्तन निदेशालय की छापेमारी

नयी दिल्ली, 25 अप्रैल. प्रवर्तन निदेशालय (ईडी) पश्चिम बंगाल में सार्वजनिक वितरण प्रणाली (पीडीएस) के तहत गहूँ घोटाले से जुड़े मामले में कोलकाता, बर्दवान और हाबरा स्थित नौ ठिकानों पर तलाशी ले रही है।



प्राथमिकी के आधार पर की गयी है। यह मामला घोडाडांगा भूमि सीमा शुल्क केंद्र के उप आयुक्त की शिकायत पर दर्ज हुआ था, जिसमें कल्याणकारी योजनाओं के लिए निर्धारित गहूँ की बड़े पैमाने पर हेराफेरी का आरोप लगाया गया था।

9 गहूँ कार्रवाई

यह कार्रवाई निरंजन चंद्र साहा और अन्य आरोपियों से जुड़े आपूर्तिकर्ताओं तथा निर्यातकों के परिसरों पर की जा रही है। प्रवर्तन निदेशालय ने यह जांच धन शोधन निवारण अधिनियम के तहत शुरू की है, जो पश्चिम बंगाल पुलिस द्वारा बशीरहाट थाने में दर्ज

जांच एजेंसी के अनुसार, आरोपियों ने योजनाबद्ध तरीके से लाभार्थियों के लिए निर्धारित गहूँ को अवैध रूप से आपूर्ति श्रृंखला से बाहर निकालकर कम कीमत पर प्राप्त किया और फिर उसे खुले बाजार में ऊंची कीमत पर बेच दिया। इस प्रक्रिया में आपूर्तिकर्ताओं, अधिकृत वितरकों, डीलरों और बिचौलियों की मिलीभगत बतायी गयी है। जांच में यह भी सामने आया कि गहूँ की पहचान छिपाने के लिए भारतीय खाद्य निगम और राज्य सरकार के अधिकृत मूल बोरें हटाकर या उलटकर दोबारा भरे गये, ताकि उसकी वास्तविक उत्पत्ति छिपाई जा सके। इसके बाद इस गहूँ को वैध मातृ के रूप में दिखाकर खुले बाजार में बेचा गया या निर्यात किया गया, जिससे आरोपियों को अवैध लाभ हुआ और अपराध से अर्जित आय उत्पन्न हुई।

मुलाकात

पीयूष गोयल ने टॉड मैक्ले का किया भव्य स्वागत

एफटीए से व्यापार, निवेश और नौकरियों को मिलेगा बढ़ावा

नई दिल्ली, 25 अप्रैल. भारत और न्यूजीलैंड के बीच प्रस्तावित फ्री ट्रेड एग्रीमेंट को लेकर कूटनीतिक और आर्थिक गतिविधि तेज हो गई है। इसी क्रम में भारत के वाणिज्य और उद्योग मंत्री पीयूष गोयल ने सोशल मीडिया एक्स पर लिखा - न्यूजीलैंड के ट्रेड और इन्वेस्टमेंट मंत्री टॉड मैक्ले का भारत में गर्मजोशी से स्वागत किया।



यह मुलाकात 27 अप्रैल 2026 को होने वाली महत्वपूर्ण एफटीए साइनिंग से पहले हुई, जिसे दोनों देशों के आर्थिक संबंधों में एक नए अध्याय की शुरुआत माना जा रहा है। दोनों नेताओं के बीच हुई बातचीत में

व्यापार विस्तार, निवेश अवसर और बाजार पहुंच जैसे अहम मुद्दों पर चर्चा हुई। इस प्रस्तावित समझौते से न केवल व्यापारिक बाधाएं कम होंगी, बल्कि दोनों देशों के कारोबारियों को नए अवसर भी मिलेंगे। न्यूजीलैंड के प्रधानमंत्री ने भी इस समझौते को दोनों देशों के लिए 'गेम चेंजर'

कम किए जाएंगे, जिससे व्यापार अधिक प्रतिस्पर्धी और सहज बनेगा। इस समझौते का एक महत्वपूर्ण पहलू यह भी है कि यह छोटे और मध्यम उद्योगों के लिए नए अवसर पैदा करेगा। न्यूजीलैंड की कंपनियां, खासकर मरीन टेक्नोलॉजी और विशेष इंजीनियरिंग उत्पाद बनाने वाली फर्म, भारतीय बाजार में अपनी उपस्थिति मजबूत कर सकेंगी। वहीं भारत को डेयरी, कृषि तकनीक और शिक्षा जैसे क्षेत्रों में सहयोग बढ़ाने का मौका मिलेगा। विशेषज्ञों के अनुसार, यह एफटीए न केवल व्यापार बढ़ाएगा बल्कि रोजगार सृजन, निवेश प्रवाह और तकनीकी सहयोग को भी गति देगा।